

Doyði í rættinum

Herfyri fekk rætturin í Rom ein sannan hvøkk, tá ið tann ákærði small um og doyði í salinum. Carlo Venstre, sum var 59 ára gamal, var skuldsettur fyri morð fyri níggju árum síðan. Morðið varð framt á unnustu hansara, eftir at tey ruku í tóttarnir á hvørjum øðrum eftir ósemju um 11 ára gomlu dóttir teirra. – Eg havi altíð verið bangin fyri at hann fór at fremja fleiri morð, og nú kann eg fyri fyrstu ferð sova trygt um næturnar, segði konan hjá tí nú deyða Venstre við AP.



Bussverkfall í Danmark

Bussførarar á flatlondum valdu í morgun at fara í verkfall. Talan er um 900 bussførarar, sum leggja 40 býarbussleiðir í høvuðsstaðarøkinum og har um leiðir niður. Førararnir eru millum annað ónøgdir við, at teirra egna vælfærdarfyritøka ger afturstig dag fyri dag. Her høvdu teir møguleika at fáa heiliggvág og tilíkt, ið teimum tørvaðu. Talsmaðurin fyri bussførararnar hóttir við at fleiri førarar fara í verkfall.

Altíð mælt til strategiskan íleggjara

Tað, sum Hermann Oskarsson nú førir fram, segði eg longu í februar 2006, áðrenn uppskotið um söluna av bankanum varð lagt fyri lögtingið, sigur Anfinn Kallsberg, figgjarnevndarformaður

PARTABRØV

Leo Poulsen
leo@sosialurin.fo

Hermann Oskarsson, stjóri á Hagstovu Føroya, var frammi í bløðunum mánaðagin við einari viðmerking um, at Føroyar og føroyingar høvdu mist eina heila milliard í sambandi við söluna av Føroya Banka. Hetta grundar hann á háttin, sum lögtingið valdi at selja bankan upp á.

Stjórin á Hagstovuni vísir á, at fyri at fingið sum mest fyri bankan, átti hann at verið seldur til ein strategiskan íleggjara, og tað var eisini metingin, sum grannskoðar afrágreiðingin, ið millum annað Rasmussen & Weihe vóru við til at gera fyri lögtingið, vísti á.

Men tað var bara ein tingmaður, sum mælti til hesa loysnina, og tað var figgjarnevndarformaðurin, Anfinn Kallsberg. Hann vil tó ikki seta nøkur tøl á, hvussu nógv kundi verið fingið



Anfinn Kallsberg var einasti tinglimur, sum mælti til at selja bankan til ein strategiskan íleggjara. Men hann ivast kortini í, at seljarin kundi fingið eina heila milliard meiri fyri partabrevini kortini.

meiri fyri bankan, um hann var seldur til strategiskan í leggjara.

– Eg var við í bólkinum, sum skuldi ráðgeva figgjar-málaráðharranum í sambandi við söluna av Føroya Banka. Grannskoðarafrágreiðingin vísti á fleiri ymiskar leistir, sum bankin kundi seljast eftir, og har varð greitt met, at vildu vit

hava sum mest fyri bankan, skuldi hann seljast til ein strategiskan íleggjara, sigur Anfinn Kallsberg.

Hann var kortini hin einasti, sum mælti til at velja hendan leistin, øll onnur meinti, at bankin skuldi seljast eftir tí leisti, sum bankin nú er seldur eftir. Tað vígaði nevniliga tyngri, at føroyingar framvegis høvdu

vald á bankanum, og við hesum leistinum varðveittu vit serfrøðina í landinum. Og tað vígaði sum nevnt meiri enn at fáa sum mest fyri bankan.

– Tað var av ógvuliga stórum týðningi, at íleggjarar høvdu álit á bankanum, og tí valdi eg heldur at taka undir við ynskinum hjá meirilutanum, tí eg ynskti,

at talan bleiv um eina breiða semju, sigur figgjarnevndarformaðurin.

Seinasti triðingur

Anfinn Kallsberg sigur, at tað uttan iva er komið fullkomiliga óvart á øll, at áhugin millum vanligar føroyingar at keypa partabrev í bankanum var so stórir.

Hann heldur, at alt tosið um, at bankin fór at verða seldur ov bíliga, og at hann nærmast fór at verða givin burtur, hevur økt munandi um áhugan.

– Um mann visti, at privati áhugin fór at verða so stórir, sum hann gjørdist, hevði mann allarhelst gjørt okkurt øðrvísi í sambandi við söluna, sigur figgjarnevndarformaðurin.

Fyri strategisku íleggjararnar eins og fyri teir smærru er galdandi, at minni ávirkan tú fær, minni verður áhugin fyri at gera iløgur. Og hetta er kanska meiri galdandi fyri teir stórru – strategisku – íleggjararnar.

Men tað var sum nevnt áhugin millum privatu íleggjararnar, sum tók øll á bóli, og tað eigur lögtingið at hava í huga, tá spurningurin um seinasta triðingin av bankanum skal fyri tingið.

– Eingin støða er enn tikin til, hvussu seinasti triðingurin skal seljast. Og heldur ikki nær. Men sum áhugin hevur verið fyri partabrevunum, eigur lögtingið avgjørt at taka hædd fyri tí, og hvør veit, kanska hevði tað verið rætt at selt seinasta partin nú, meðan áhugin er so stórir fyri bankanum, sigur Anfinn Kallsberg.

Familjufyritøkur á børsin

Virðisbrævamarknaður Føroya, VMF, skipar í morgin fyri evnisdegi á Hotel Hafnia. Evnið er familjufyritøkur, sum skráseta seg á børsinum

PARTABRØV

Leo Poulsen
leo@sosialurin.fo

Tað er ein staðfesting, at alt fleiri familjufyritøkur skráseta seg á børsinum. Gongdin í seinastuni hevur tiskil verið, at ein stórir vøkstur er í upphæddunum, sum fólk nýta til keyp og sølu av fyrítøkum.

Virðisbrævamarknaður Føroya skipar í tí sambandi fyri evnisdegi á Parnassinum á Hotel Hafnia um júst hetta evni, og at greiða frá, kemur Morten Bennedsen

til Føroya at halda fyrilestrar.

Morten Bennedsen er professari á Institut for Nationaløkonomi á Handilsskúlanum í Keypmannahavn. Hann er útbúgvinn á so frægum skúla sum Harvard University.

Evnisdagurin, sum er ætlaður øllum, ið arbeiða við evninum ella hava áhuga fyri tí, byrjar klokkan 13 og heldur fram til 15.45. VMF

sigur, at til ber at boða frá luttøku á telefon 308120. Pláss er fyri 50 luttakarum og evnisdagurin er ókeypis.

Morten Bennedsen er professari, útvældur á so frægum skúla sum Harvard University

